

4 খ্যাৰিয়েলগী অখমৰ লামায়

Sunday, February 11, 2024, Imphal

“হেলোহিা মী পুই। মোহিৰুং খোৎদুনা মীনা থিনৈ। ময়াম্মা মাগীদমক য়াম্মা ৰানৈ। অদুৰু মাদি নুংঙাইৰবা তহিৰুঙপাল অমদা লৈ। মীনদি খঙবিদে”– এম কে বিনোদিনী (অশংবা নোজৰী)

হৈজ্জ্হে

ইতৈ লৈরি

— এল চিত্ৰ
শম্ভ্ৰেন্ৰী ইমাদি ঝাং য়ৌৰে
শম্ভ্ৰেন্ৰী ইমাদি ঙক য়ৌৰে
কৰয়্লো ইমা লৈবাক মণিপুৰ
শৈথাৰী নঙবু ইমা
নঙণ লৈবী মনি পোকপীনা
নোংশাঙল্লা পাদ্ললবা নচা কয়্যাগী মমানি
থৌনা ফৰী নমোম কয়্যাগী পলেমনি
থেংনৰী লান চাংয়া তময়াদা লৌইজি লোয়াদা
কুকি-মীতৈ, কুকিনা লান তারক্ৰি
মীতৈনা লান ঙাকথোক্ৰি
খুঙ্গংগী পাথৌশিং শম্প্পাং লাদ্জোল পায়রহ্মা
থাদোকশ্ৰে ঙসিদি
মতমগা চুনদ্রবা নোংমৈ লেংথেংনদুনা খুল ঙাকপা
য়াওৱরি, থৰায় পোছ্চু পীনরি
খুঙ্গংগী চনুৱা নুংশিৰী ঝাংদা ঝাংচেং লাক্ৰুনা
কোক্তা কোকশেং শেংক্ৰুনা, লৌৱাং শূৰ্বা চংলশ্মী
থোৱক্ৰে ঙসি লস্কী লমজা ওদা লানপাং পোৱম থিৱনুনা
মখ্ধং কয়বা, মণিপুৰ কয়বা
হিৰবা শিবৰী লানফমদা লাওৱি
“ইমা লৈবাক্ৰা যাইফরে”
নুমিদাংগী মতমদা মৈৱা খুংতা পায়দুনা
অহিঃ মীংশেল খাংলিৰী, থৌনা ফৰী নথোয়গী
ইৰি পুৱাৰী মালেমদা
লুচিৰবা, ফম্মাইৰা, অঙম-অথৌ খুং তিংথোক্তে
লাওই মৰ্থৌ পোংনা
“মীয়ামগা লোয়ননা চংকনি শিৱবসু শিনি”
পেশ্মা ইতৈ লৈরি, পেশ্মা ই়়তৈ লৈরি।

মমি শাম্ৰবী কোদ্বীৰৈ

—গ্ৰীকাজম নন্দকুমাৰ
ৰাকচীংগী ডলেনে নংলুৰবী
লৈৱাং কোদ্বীৰৈ
লশ্ফেল পাংকী চীদই অমদা
লৈৱাং মদোম তৰক খাঙহৌৰি
মপাং কনা য়াওদনা।
লম-লক্কী উচেক ৰায়াশিংনা
কোয়না লৈনা পহিৱদুনা শামাজৰি
নুংশিৰবা শুৱদা খেংলদুনা,
কোদ্বীৰৈ লৈৱাংনা মকুম-মথা
শজিবু থাবু ঙাইজৰি।
নোংমা পানবা শজিবু
লৈৱাং মতাৰোই কুঙুমলৈ
লৈৱাং লৈচনা শুনা শেল্লগা
মপু মাগী মনাক য়ৌনবা।
কুম শুৱে তাক্ৰা লৈৱাংদো
মতা কোদ্বীৰৈ মনাক য়ৌড়িঙৈ
লৈৱাংনা অৱেহুদা লৈমন
চনখিগজ্ৰা খনবদা ৰাদবা ঙমদে
ৰাখলনা ৰাজবা কনাগুহুগী মফমদা।

কুমওনসিনা লাকপদা

—চিঙ্গাংবম শঙ্গায়জাওবী
মমাঙ কুমজা ফাইৱেন মৱিনি পানবদা
পুসি চেঙজেল লৌহিদুনা তাইবঙপান থাদোকশ্ৰবা
শাংলবা পুসি খোঙচত্ৰা
খোঙলোয়বুদি ওইমিন্নৱকথিবা
অৰা নুংঙাই অনীমক
পুমি়া শৱক য়ামিন্নৱকথিবা
চংলগে তাক্ৰমদুনা তহা তহা
লাহিৱল্লেন পাংশ্ৰবা নহাকপু
কৰম লেল্লিবগে তোৰ্কান ৰাংমদুদা
য়াৱা অমঙসু চাংগেইনৱমদা চংখিবা
কুইৱে নপাউ তখিবদা, চেংলৌ উৱক্ৰবা
তাইবঙদা উৰবা ফংদ্রবসু
নোংমতসু লাকউগাবা মঙলান্দা
ঈথৌ লাংবসে কোৱৰ্বা।

লেণুবা পুসি খোঙচত্ৰা
পাদ্লনদি নোংমা নোংমা শোঞ্জিল্লকথিবনা
ঙমজখিদে ননীং থুংনা তেংবাঙজবা
ৰাৱৌৰৱা ইফমদা নহাকপু
নোংমতসু মঙলান্দা লাক্ৰবা
ঙাইৱশ্মুকো তোৰ্কান ৰাংমদুদা
নোংমা এনা মফমদু য়ৌৱকপদা
অমুক্তংদি উচাখিসি
ঈথৌ লাংবসে কোৱৰ্বা।

ইস! শিৱমনিদা

—বি মঙাং
ঈশিং ঈচাও হুহুৱকপৈ, তুৱেল তোৰ্কান্দু
লৈনাংনা মৱোল অমা কুপশিল্লৈ
ঈশিং পাদ্ৰা নুপামচাশিং তোৰ্কান্দা নাক্ৰবী শাটৈ।
মথোয় মশেল শাম্নৈৱে তোৰ্কান্দু
অতোং অকুং য়াম্মা লৈৱে হিদেন তাক্ফমদু
মমায় মমিং, মখোঙ-মখুং
লৈখোম্মা পুমতৈ, মশা পুশ্ৰা
মথোয় মশেল য়েংনৱগা শিথ-শিথ নোেক্ৰৈ
নিতিতী হনুৰী অমদি মফমদুদা
চায়শেন অমগা ঈৰুজৈ, কোৱৌহনববু খুৰুমজৈ
হো়ে তাইবঙ মপু ননাছি হিৰবা ৰাৱেদা
লৌশিনবীৰো, নিতিগী লাইশোৱী।
অতোং অকুং নাইবদা তপ্পা-তপ্পা
মখুং নাম্মনা চায়শেন পায়ৱগা।
ঈশিং তপ্পা কুমথৱকই হনুৰীদু
খঙহৌদে, শং নান্ধখিৰুদা
চায়শেয়ে কৱিনে ঈশিংদা লুপথিৱমই।
অঙাংশিদুনা ঈশিংদৈ লৌখংলশ্মী তম্মা
মথোয় ময়াম চঙদুনা মশাদু নিক্ৰুনা
ৰাখল তানবা হোংনৱশ্মী।
মমৈদা ৰাখল খৰা লাক্ৰমানে।
শ্বৱ যুইনা হোম্মগা হায়ৱকই
ইস! ইশুশিং লৈৱমদ্রবা, এৰাক শিৱমনিদা।

মথংগী কুমওনদা-(২)

—ঙাংবম থৰাতোদ্বী
ঙলাপকী লৈকা খুদিং
শেংন খাহিনবগী পিৱাংগী ইৱিক্ৰা
লৈনা পুশ্ৰা চোৎলশ্মী!
শংল তিংথৌ তিঙ্গোয়শিংনা
য়েমিংগী চইৱ শংবামৱা হুন্দোক্তুনা
নাপু মচু ওন্দুনা
কায়ন মেনা চক্ৰৱা খুৰ্নাইসিগীদমক
অহিংগী লিক্ৰা পিখম্মশ্ৰে।
কৱম্মা,
কৱম্মা লাক্ৰসিগে ননাত্ৰা;
পিৱাং তৈৱবা গুলাপ
তল্লসিগেনে থম্মোয়সিনা
খুদোল ওইনা নফমদা।
চান্ৰবী,
ঙাইৱশ্মু এৰু
নাথৈখগিনু,
পনথৈ লৈত্ৰবা ৰাখলগী
ৰাঠৈ লানদুনা!
লেপ্লশ্মু,
থেক খোইৱবা লৌহীৰী চাংগী
লৈতেম মায়ৱবা থেলদুনা!
নিঙোল খুংশা থেঙ্গদুনা
মথংগী কুমওনতবু যৌৱাংনা।
এসু,
কাউমদ্রবা পুঙ্গিসিনা
নীংশিংবৰী লিক্ৰমদা নেংল নেংলদুনা
লাকখিগনি ননাত্ৰা,
তেকথ কাইথৱবা লৈকোলসিবু
হিংমিৱবগী মিনেক্ৰা চামথেক্ৰবা
মোমোৱৰবা,
ৰাকচীংগী গুলাপ্পা
তদেক তদেক, লৈশাং তল্লৱবদা
থেংলখিগনি ইখুমক্ৰা মিকুপুদা
চান্ৰবী,
নঙগী নাপ্পদা
নঙগী নাপ্পদা।

দুকান য়ৌৱে ইনাও হৌগৎলো (নোংথোফম মাইকেলদেবকী মফমদা কংথোকচবা)

—তখেল্লফম ওংবী গীতাঙলি সোৱাম
ইয়াহুদ্বীদি নুংশি খোইৱৰবা
পলেমগীদি শিংফোং অতোহ্মা
পাৱি নঙবু পামুজবা
কংলৈ ইমাগীদমক থৰায় কংলিবা
মৈত্ৰবাকী সনা পুংময়োলদা
খোইৱি নাওফম তখিবা
সনা কোনুং লৈকায়দা
চাউৰা শাৱেপ ফাখিবা
হিংনবগী লানফমদা
দুকান ফমজৰা য়াহ্মশিংগা,
মায়োক্ৰবা লানফমদা
য়েক্ৰবনা হেনখিবনা খুংলায়!
কল্পবা চাইনপুংদুদা
মমল য়াম্মবা থৰায়না
খঙহৌদনা তুখিবা
কদাংবদদী লানফমদা
নুংশিৰা মৰুপ খাবগা
মীয়াম্মা নহাকপু পুৱক্ৰি
নহাক্কী দুকান মমাংদা
অদুগা, পিৱেইহিনা কৌৱি
য়াহ্মনা,
‘দুকান য়ৌৱে ইনাও হৌগৎলো’!
ৰাকচীংগী নোংনা চামথেক্ৰবা
নহাক্কী হকচাংদা,
তারক্ৰি অমুক নৌহৌনা
পিপী নোং, মীয়ামগী মীংলুদগী!
নীংতদ্বগী তুৱেল অমগীদমক।

শক খঙলি

—ইৰোম মোৰি
ইৱসি চাউনা খাত
থৌনা লৈশি ইয়েক্ৰি
থাগংননি চিংনফদে
মমল লৈগনি
থাক ৰাংলি কাখংলি
য়োকখংলি ইপানি
ঙাংনসি ইমানি
খঙবসু ফৰনি অৱাঙ্গগী।

শিংদ্রনে ঐ, ঐসে শিংদ্রনে?(২)

—হোদাম জ্ঞানেশ্বৰ (মামচা)
লাকই লাকই মীয়ামগী মীাখল
লেপ্পা নাইদে চহী মঙা মঙগী।
.....
মথং মথং অৱেপ্পা লৈত্ৰদা
পায়াখংলিবা চাউখং থৌৱাশিং
য়াওৱি ইয়াৱি শেল্পেপ-শেন্দোং
মীখলদা কাৱক্ৰৱা ফম্মাইবশিংগী
থাদৱিৰা চাউৱৰা শেনফমশিং
থুংহৌদবা য়াদ্ৰি লৌইশঙ লৌইশঙগী।
শিল্পা পাংথোক্ৰিবা শিািহিবশিংগী
শেন্দোং তানগে খৰা পায়ৱিৰা
থিকা তৌৱিৰা মীওঁগী শৱক,
অদুগী শৱক অদগী শৱক
শৱক কয়া য়োমখিবনা,
হিংবদা চঙলিবা তঙাইফদ্রবশিং
থক্ৰবা ঈশিং ইলেকদ্ৰিকী মৈ
ফংবা ঙমডি মফম খুদিং ।
চাং নাইদ্ৰি ফংলিবা কয়া
চংপা যাদ্ৰে লস্কী সৱক
তাঙ্ঘৎলক্ৰি পোংচৈগী মমল,
লৈঙাক্কী ফম্মাই লুচি়িবশিং
লৈপাক্ৰা থেংনৱিৰা অৰা-অনা
কৱিসু ফাওদে কৱিসু নাক্চদে
.....
লাকই লাকই মীয়ামগী মীাখল
লেপ্পা নাইদে চহী মঙা মঙগী।।

মতম মতমগী ৰাখল

মালেম শেশ্বদি লাইয়াম্মা শেমমি। লাইয়াম্মা মালেম শেল্লবা তুংদা, তেংবানবদা খুন্দা লৈতাবা
য়ানবা নমু তাইবংমী পুথোকখিবগী খাজনবীদা ৰাৱী লৈৱি। মালেমগী ওইনসু মাগী মাগী
লৈশেম ৰাৱী লৈ, চপ মট্টৈ। পাক চাউশ্ৰবা মালেমগী ৰাৱী নৈনৱৰবা মতাং চাদে। লমদমসিগী
চিনবুং ৰাৱীদা লীনৱক্ৰিবসি, লৈশশ্ৰৱা লৌইৱবদা,লাইগা মীগা ঙল্লিঙৈদা পুন্না খুন্দামীন্নৱশ্মী
হায়বসিনি। লাইয়ামদি ওইদবা ঙাঙদে তাইবং মীনা ওইদবা ঙাঙঙি অদুনা পুন্না খুন্দামীন্নবা
য়াদবদগী, তেংবানবদগী লাইয়াম মাঙথি,তাইবং মীনা তাইবংপানবদা য়েক-সল্লাই খায়না
পালহৌখি। ঝাই ফাওবসি চীনবুংদা হায়নৰা, লীনবা ৰাৱিনি। ৰাৱীদা খৱ খৱ মামদবা খেমবসু
অদুম লৈ । মাগী মাগী খাজনৱকপনি ।

ওইদবা ঙাঙবগী তাইবং মীওইবনা চিন্দা শি হায়নে। তাইবং মীওইবনা চিন্দা শি হায়বসি
ঐথোয়গী লমদম অসিদিদা পাউৰী অমা ওইনসু “ মীনা শিবনা চিন্দা, শানা শিবনা খোঙ্গুন্দা”
হায়না ঙসি ফাওবা হায়নৱি। মতাংসিদা ৰাহং খৱা থোকলকই। লাইয়ামশিং অসি ওইদবা সুকঙাঙ
ঙাঙদবা, অৱানবা সুকতো তৌদবজাংলা ? মহাভাৱতকী ৰাৱীদা চাম্মা শোেকপী গন্ধাৱীনদি
ভগবান শ্ৰীকৃষ্ণৰু অৱানবা তৌই, ওইদবা ঙাঙঙি,মিচং-মীখাই নাই হায়না শাওখি, প্লেমবা
চৈখি। জগৎকী মপু ভগবান শ্ৰীকৃষ্ণনা নোেক্সা তাখি। শ্ৰীকৃষ্ণনা নোেক্সা তাৱিবসি ইকায়দবগী
নভে, গন্ধাৱীনা হায়ৱিবসিসু লাদে। ঐথোয়দা ৰাখল খৱবা মৱম পীবনি।

ৰাঠৈ ওইনা হায়বদিদ ফজদে, লাইয়ামশিংগী মৱক্তসু ওইদবা ঙাঙদা য়াওই হায়বসি
চুম্মী। মহাভাৱতকী ৰাৱীদা ভগবান শ্ৰীকৃষ্ণনা উংলিবসিনি। কোহৌজম লাইৱেশ্বৰী ৰাৱীদা,
লাইনিংথৌ শোৱাৱেলনা লাইৱেশ্বী ওইশ্ৰবা তশ্ফানা মপাম লমদম তাইবং মীৱমলেদা কুলগুণে,
অৰা-অনা তাৱমাল্লে মৈশু খুৰা উই হায়জখি। লাইনিংথৌ শোৱাৱেলনদি নপাম কৈদৌদে চংকনু
হায়খি। তশ্ফনা য়ামনদবদগী মপামনা কৃমখি। মশাম য়ৌৱগা লাইনিংথৌনা চাঠেদবা তাইবং
মীওইবগী চিজ্জাক তশ্ফাদা চাৱকনু হায়খিবদু কাওখিদুনা চাৱবদদী লাইনিংথৌ সোৱাৱেৱা
সনাগী কৈৱাক চিংখংখি। কোহৌজম তশ্ফনা ওইদবা ঙাঙলুৰা অৱানবা তৌৱক্ৰবগী নুংশিজৰবা
মচা খোৱিফাবগা কায়নখি। অতোপ্পা ৰাৱী অমনা, ঋষ্মং য়াইদিং কোনুগী ৰাৱীদা কোনুনা
ওইদবা অৱানবা মপুৱেহিৎগী মফমনা তৌৱবদগী লেনুং থোঙাৱেনগা কাইনখি। ঋষ্ম থোঙাৱেৱা
কোনুদা পীৱকথিবা অডৌৰা লৈগী মচুনা কোনুনা মীৱমলেদা মবুক ওল্লকপা,ওইদবা
ঙাঙবদগী, লশ্ফেল পাংতা কোদ্বীৰৈ লৈনা মচু ভৌৱহুদগী হিগোক ওল্লগা শাংখিবগী লাইগী
ওইবা ৰাৱীসু লৈৱি।

লাইনা ওইদবা ঙাঙবদি ফভববু মাঙহয়ৰা, তেংবানবদা অচুম্মা লস্কী তাকপীৱগীনি।
তাইবং মীনা ওইদবা ঙাঙবগা, খোইয়ুম লাইনা ওইদবা ঙাঙবগা খেঁমৈ, লাইগা মীগা চাংদুম্বা
য়াৱেই। তাইবং মীনা ওইদবা ঙাঙবদি মশাগী কামবা থিবগীনি। তাইবংমীদা ইকায়বা খঙদবা,
মশাগীদা খনবা অমা লোয়নৱি। মতাং অসিদিনি “ইকায়বদি ঙসি খৱ-ফ,হয়েং খৱ-ফ,
হংচিৎতি পুংকাও কাওই” হায়বা ৰাঠৈ পৱেং অমা ঙসি লমদমসিগী মীয়ামগী নােকদা তাৱগা
লৈনৱিবসি। ৰাঠৈ অসিনা খঙহল্লিবদি-মায় থাবা, মায় কনবা, ইকায়বা নাইদবা অমগী ৰাঠৈনি
হায়বসিনি। অতৈনা হায়বা নভে, পকচবসু অতৈনা হায়বদা পকচদে, মণিপুৱগী ওইনদি
মোহিৱাংগী অঙোম নোংবান অথা কোংয়ানবনা হায়ৱগতা পকচৈ। ইকায়দবা, ওইদবা
ঙাঙবদা নোংবানগী লস্মা লৈতে। অঙোম নোংবাম্মা ওইদবা ঙাঙদা, ইকায়বা খঙদবসি পেনা
শকপা অশৈবশিংনা শৈথাবদি-অঙোম নোংবান মায়থাবা,ইকায়দবা লৈকং খৰী,চাকহহৰায়
মৱিগুম্ৰ চয়েংনবা,ফোইদং লংথোক্ৰসু হৌবা লম য়েনশিন..অসিনচিংবনি। থাবগী লৌহিবা
নাইদে।

নোংবানগী মমায় কনবা, নমথাক্কী মতৌদা মজা ইবশ্মা থোইবীনা নুংশিন্দা হায়খিবা -
“ইতৈ নোংবান কোংয়াম্মা, য়েন কাংদ্ৰম মফোন থোক, পুনা সংবাই নাতংপা, থৈনা
য়াংকোক শেগায়বা,নুপীনা পামদা মীপাউথোক....” অসিনচিংবা ৰাঠৈ অসি মোইৱাং
কংলৈৱোলগী লৌইকুম্মা মতাংদা পেনা ফমশক ঈশৈ ওইনা অমদি মোইৱাং পৰ্বদা কয়াৱক
তাশ্ৰবা,উশ্ৰবা ঙাঙতনি। ঈশৈ ওইনা তাৱকপদা অতাবশিংদা নোৱ্লিংহল্লি, নুংঙহিৰা পোকহল্লি।
নোেক্লিবসি নুংশিবগী নভে। নোংবাদ্দা নুংশিৰা মী লৈতে। নোংবানবু ৰাক্কী মফোন
থোক্ৰবা কাংদ্ৰম ওইনা অমদি সংবাই মপান তপা, য়াংকোক শেগায়বগা চাংদুম্মৱিবসি,
ক্ৰিটসিজমগী মিৎয়েংদা নৈনমী অমনা শন্দেক্ৰা হায়ৱগদি ফজফমদি লৈতে। কাংদ্ৰমদা
কাংজৈ কাংহুনা য়ৈমনবদগী মফোন থোক্ৰকপা ফজবা নভে, শাম্বাবসু যাৱৰোই,
সংবাই অমদি য়াংকোক্কী ফিবান, মনানা তংলকপা শীজিৱবা য়াদবদা নন্তনা য়েংবসু
নুংঙাইতে। য়াংকোক সেগাইবদি পোংলৌইবগী

ৰাৱী ককনাউ

“সনাজাওবী?”
তুংলোমদগী মম্মাং হায়ৱৱ কোছুবা হৌৱক্ৰবা ইবোচৌবনা লান-থৌৱম অমা য়াওক্ৰৱগা
মশাদু দাইবেটিস তৌদুনা কুইনা ফম্মা ঙমদবদগী ঈশিং খাইক্ৰকগা হনজিল্লনকপদা ইনে
সনাজাওবীদুস হোৰে হোৰে লান-থৌৱমগী য়েল্লকপা তল পেকেটত পায়ৱগা থোৱকপগা
হেক মাযোক্ৰদুনা কৌৱকপদা ইনেদু ঝাই লাউখি। তিঙক মাইঙক্ৰদুনা ঙাইহাক লৈৱিঙেদুনা
অমুকসু ইপন ইবোচৌবনা হংজিল্লকই।
“নঙবু হল্লৱৰা?”
“অহোই হঞ্জৱগে”
“কৱিগিনো য়াম্মা থুইদা, ঙাইহাত্সু ফমখোদনা”
“তাদদি হৌগৎলগা চংদ্ৰিদুদি?”
“ও! এদো নৌহীগী দাইৰেটিস হায়দু তৌবদগী পিং পিং মপানসি য়াম থোকই অদুগী
হৌগৎলুবনিবা, ঐ চংত্ৰি, মমাঙদা ফমজিল্লবনিনা লৌহিত্ৰিফাও লৈতবা নুংঙাইৰোই,
ঐদি লৈখিনিয়ে”

“হায়মা তাদা” হায়ৱগা ইনেদু মী হায়ৱৱ নাক য়েংতা য়েংলগা খিতং নোকখি।
“হঞ্জিল্লকখোদনা”
“তাদা এৰু তলসু লৌশিল্লৱে, নুংঙাইৱেৱোইনা হল্লগে”
“ইহে ঐদি নঙনা মাদ্দোলদা ফম্মদু সুম য়েংলস্বনিনে, চংলগে হায়ৱৰোইৱেৱদো।
ফৱে ফৱে, হয়েংসু থোকচোমগী থৌৱম অমা লেদাঁই, ঙম্মা লাকউ, এঁসু লৈৱমগে”
“থোকচোমগীদুদি চেবাউ লাভেনে তাদা, অদুনা ঐদি লাকচৱৰোই”
“ইহে! কমাই চিথৱিজাংনো?”
“হো মমাঙউঙী মোইগী মচাশিং অমগী লুহোংবা চংপদু ঐদি পোৎয়েং কাউন্দা
পীহৌদ্রে, অদুদা চেবাউ ককশ্ৰবৱা কৈনো, হন্দক্তি তৌবিৱক্ৰে”
“ইমাইপেমা! নঙবু য়াম্মা নংলৱনে”
“তাদা ৰাইহো, ইচাশিংসু মতিক চানা শেল থোকপা য়াওদবনিনা”
“ফৱে ফৱে হয়েংদো অম্মাক্তা কেতুকীগী হোটেলদা থোৱকউ, এণী শেল খৰা লৈ, সুমইনা
থৌৱম য়াওবদা মমাঙ ফম্মদা মীনা কংলকপশিংতু তুংশিনবনি, লুপা ৫০০দং পীগে,
কাউনুকো”
“হোই হোই তাদা, নচন ঐ হঞ্জৱে”
থা অমমুক্কী মমাঙদা সোৱাক্তো গাড়ী মচা অমনা থোমজিনবীৱহুদগী মখোঙ তেৰুখিবদুদগী
হামগুম চুম্মা থাংবা ঙমদ্রবনি। ইনেদু শেকৌ শেকৌ হনশ্ৰে। ইপন ইবোচৌনা চিংনা
য়েংহৌই, কুথৱবা মমিংতু হায়ৱপ শুক্ৰগা, মল্লি মল্লি ময়েক শেংফাতনা হেক উৰিখৈ।
মথায় থায়না, মোহিনা ইনখংলকপা মতমদা ইপন ইবোচৌনা য়াম্মা শংজৱকই হায় ইনে
সনাজাওবীসে। মেই অনী অমনা অমবু নুংশিনৈ হায়বদি খঙনৱগা মপুং ফানা
ফোঙদোকপা ঙমহৌদবদগী শেন্দোং তানগে খৰা পায়ৱিৰা থিকা তৌৱিৰা মীওঁগী শৱক,
অদুগী শৱক অদগী শৱক শৱক কয়া য়োমখিবনা, হিংবদা চঙলিবা তঙাইফদ্রবশিং
থক্ৰবা ঈশিং ইলেকদ্ৰিকী মৈ ফংবা ঙমডি মফম খুদিং । চাং নাইদ্ৰি ফংলিবা কয়া
চংপা যাদ্ৰে লস্কী সৱক তাঙ্ঘৎলক্ৰি পোংচৈগী মমল, লৈঙাক্কী ফম্মাই লুচি়িবশিং
লৈপাক্ৰা থেংনৱিৰা অৰা-অনা কৱিসু ফাওদে কৱিসু নাক্চদে
লাকই লাকই মীয়ামগী মীাখল লেপ্পা নাইদে চহী মঙা মঙগী।।

মীতৈগী পুয়া ‘নিঙথৌলেনোল্ লম্পুপা’ (নিংথৌৱোল লম্বুৰা)-(৯০)

(পুয়াগী অৰিবা ময়েক্তগী বাংলা ময়েক্তা চনম হেমচন্দ্রনা
লায়থোক্ৰা ইথোকপা অসি মীতৈ ময়েক্তসু
নুমিৎ খুদিদগী লমাই অসিদা ইথোক্তুনা ফোঙজৱগনি।)

ৰাঠৈ নয়াথং অমৎতসু ৰাহায়ৱমদে। হায়না লৈমনা নুপীনা মপাল থোকনা। ৰাহায়
খোনফম ঙাংনা ঙাংনা শোললমমো। অদু নুমিৎলৌৰী। য়াংলৌ লৈচিনপাল ও মিংকৌয়ে।
মথংলেল মপুৱেইবা চংখিবা লমদাং থিন। খোংগুল জীনা থিনা লাকপদা। শামু মথোংথাং
থোঙচং খোংয়াংলে। য়াংলৌ ও হায়না মিংকৌয়ে। পলেম মমা লাইকোয় থোংনা
হুদোক। ●

ইকায়বদি, ঙসি খৱ-ফ, হয়েং খৱ-ফ, হংচিৎতি পুংকাও কাওই



হুমাই ওইনৈ, যাদবা সংবাইদি যষ্ট্ৰি অকংবা খুল্লৱগা হাপ্পদা শীজিমৈ। মও চাদবশিং অসিগা
চাংপুন্দুনা অঙোম নোংবানদা পাট্ছৈ তৌদুনা চৈৱিবনি। মসি ফাওবদা অঙোম নোংবাম্মা
ইকায়বা খঙদে। নুংশিৰা ৰাঠৈনা মাঙোন্দা হায়বনি, কৌৱিবনি হায়না মথম্মা হৱাউনা
তাথোকপা ঙুম্মী।
মোইৱাং কংলৈৱোলগী ৰাৱীদা নোংবানগী লমচং,মহাক্ৰা তৌথোকলকপদা শৈথাবদা
ঝাইদকী নুংঙাইবদি পেনা ফমশক শকপা অশৈবশিংনি। মোইৱাং কংলৈৱোল ঈশৈদা হৈম্মম
মদ্বোলজাও, লমজাও তোহ্মা অমদি খুমহ্ছে সুন্দৱনা শকলকপদা মীয়াম্মা নুংঙাইনা
তানখি। মীয়াম্মা নুংঙাইৰিবা,নোেক্লিবসি নোংবানগী লমচংপু পান্ধগী নভে।
হায়নখিৰা ৰাদা মবুক চেংতবা, হৌজিক য়ানখিৰা ৰাফম ঙহিহাক লৈৱগা অমা হেজ্ৰা
ঙনখিবসি নোংবানগী শাজংতা য়াওই। অঙোম নোংবাম্মা খন্দা শীংমবসি হৌজা
কয়াৱত্ৰনি। শীংনৱৰবা খুদিংমক মহাভক্তনা মায়াখিখি। লৈ লাংবসু অদুম য়েংলি,লমজেল
চেনবদসু, মুক্ৰা শাম্ববদসু,কাও ফাবসু মহাক্ৰা য়েংতবা লৈতে। অঙোম নোংবাম্মা কিৰা
মীসু লৈতে। অঠেগী নভে মপুনা চাল্লি, মথক থোংবনা চাল্লি, চিংখুৰা যুৱৰাজনা
য়াৱি অসিনি। অমত্তুংদি মহাক্ৰা ক্ৰিগুম হস্কেইগুম তৌই, অতৈ নভে থোংলেননি।
থোংলেন্দদি হস্ফনা খুহ্ম, মমিংনা য়েংজৰা ফাওবা ঙমখিদি। থোংলেনগী থাংশাং
ময়া অথৌবা মমিংতা ডখি। হাইবু হাইগেঙ্ৰগদি ককলকপা শোয়দ্ৰে খঙবগীনি। অদুসু
থোংলেনগী মমাংদা কিজবতনি, মমাংদা ৰাশকপতনি। তুং হেক ওহ্ছোকখিবদা কাওবা,
এৰু হায়খিত্ৰনে, এৰু ৰাশকখিত্ৰনে ..অসিনচিংবা হায়বা অসি মহাক্কী হৈনৰী ওইখি।
ঙম্বগী জাংতি নোংবাম্মা ঙম্মসি মাইবী ইচং চদনা মাইবী চলকখি। নুপা মাইবী হায়বদুনি।
নুপা মাইবী লৈ হায়বসি য়েংনীংঙাই ওইদে, মোইৱাং কংলৈৱালদা নোংবাম্মা মাইবী
চংখি। লাই অশেংবা তোংবা তোংদবদি খঙদে।

মপুনা চাল্লি হায়বদু কয়া কুইনা চানগনি। লাইগী ৰায়েন হায়নবা লৈৱি। মোইৱাং
কংলৈৱোলগী ৰাৱীদি ইবুথৌ থাংজিংনা শাম্ববা কুঁন্মনি। মাইবী চভবা অশেংবনি
খঙদে, অৱানবনি খঙদে লাইফাও তৌৱৰা অদু চিদুং ইল্লক্ৰে। খোইৱেন তাক্ৰা নুপীমচা
অমা কৈনা শোেক্ৰে। কৈনা মী শোেক্ৰবদি কৈৱম থিদবা য়াদে। কৈ লৈবা মফমদা
কৈবল শাৱগা কে ফাত্ৰা, হাংপ্ৰা তৌহৌদ্রগদি মখা তানা মীচম মীয়াম শোেক্ৰদৌৱি।

ইকায়বদি ঙসি খৱ-ফ, হয়েং খৱ-ফ, হংচিৎতি পুমকাও কাওই হায়বদু অমুক
হল্লকই। নোংবাম্মা অচুম্মা ঙাঙলবা, ইকায়বা খঙলবদি অঙোম নোংবান ওইদ্ৰেদনা
হায়দুনি। অমুক হম্মা ওইদবা ঙাঙলৰোই, লৈপাক মীয়ামগী কামগদবা, নহাৱোলগী
য়াইফগদবা শাম্ববগী লমদা-চোমজোংদা মাংজোংদা,মুক্ৰা-কাংজৈদা, কাং
শাম্ববদা, নীংঙেললিংগী শিশ্ৰা ওইৰিৰা ফিশা-লোনশা, চাউখংহনবা, পাংয়া-চাংয়াদা
লৌউ-শিংউ তৌজৰিৰা মীচমশিংদা শা-কৈনা শোেক্লিবশিং শোক্তনবা নিংথিনা কৈবল
শাদুনা ঙাকপীৰা, খুঞ্জাও- লৈচাউনবা মোইৱাং নিংথৌগী মতেং পাংদুনা লৈপাক
ঙাকপগী ৰায়েন থৌদাদা মায় ওনশিল্লগনি হায়না কমায়ক অঙম-অথৌ ফম্মাইৰা
চাউৰা নোংবানগী মমাংদা হায়শ্ৰবনি। হিংংলেনা সৱি শোল্লি হায়দুনি হাম্মগীদা
অদুম হল্লকখি। অৱোয়বা হায়বসি লৈত্ৰগদি অচুম্মসি খঙবা ঙমদে। কৈবল চংদবা
য়াদদুনা চলুবদা নোংবান কৈনা শোেক্ৰগা শিখি। নোংবানগী ৰাৱী মতাংসিদা
লৌইৱে। মোইৱাং কংলৈৱোলগী ৰাৱীদা য়াওৱিৰা মোৱেল লেসন অসি হৌজিক্কী
মতম অসিদা অমুক হম্মা খৱবা, নৈনদদা চুননা থোকই। কাম্বা কয়া মীওইবদা পীৱি
হায়বসি চুমগনি। ইশাগীতা খনবা, হায়দোকখিৰা ৰা ঙাঙ্তবা হায়বসি ওইদবা
ঙাঙবনি। ওইদবা ঙাঙবগী চৈৱকপদা ইকায়বা খঙদবসি নোংবানদা পাট্ছৈ তৌনিৱ।
মসি থোক্তনবা হোংনবা তাই। মোৱেল লেসন অসিনা ঐথোয়দা পাউতাক ওইহাংল।

- মাখোনমনি মোংসাৰা

অথেংবদা থাবল

পায়দুনা চিংলগা ফাৱিৱগা নমদুনা ল